

ಶ್ರೀಪುರುಷೋತ್ತಮಸಹಸ್ರನಾಮಸ್ತೋತ್ರಮ್

{|| ಶ್ರೀಪುರುಷೋತ್ತಮಸಹಸ್ರನಾಮಸ್ತೋತ್ರಮ್ ||}

ಪುರಾಣಪುರುಷೋ ವಿಷ್ಣುಃ ಪುರುಷೋತ್ತಮ ಉಚ್ಯತೇ |

ನಾಮ್ನಾಂ ಸಹಸ್ರಂ ವಕ್ಷ್ಯಾಮಿ ತಸ್ಯ ಭಾಗವತೋದ್ಧೃತಮ್ || ೧ ||

ಯಸ್ಯ ಪ್ರಸಾದಾದ್ವಾಗೀಶಾಃ ಪ್ರಜೇಶಾ ವಿಭವೋನ್ನತಾಃ |

ಕ್ಷುದ್ರಾ ಅಪಿ ಭವಂತ್ಯಾಶು ಶ್ರೀಕೃಷ್ಣಂ ತಂ ನತೋಽಸ್ಮ್ಯಹಮ್ || ೨ ||

ಅನಂತಾ ಏವ ಕೃಷ್ಣಸ್ಯ ಲೀಲಾ ನಾಮಪ್ರವರ್ತಿಕಾಃ |

ಉಕ್ತಾ ಭಾಗವತೇ ಗೂಹಾಃ ಪ್ರಕಟಾ ಅಪಿ ಕುತ್ರಚಿತ್ || ೩ ||

ಆತಸ್ತಾನಿ ಪ್ರವಕ್ಷ್ಯಾಮಿ ನಾಮಾನಿ ಮುರವೈರಿಣಃ |

ಸಹಸ್ರಂ ಯೈಸ್ತು ಪಠಿತ್ಯೈಃ ಪಠಿತಂ ಸ್ಯಾಚ್ಛುಕಾಮೃತಮ್ || ೪ ||

ಕೃಷ್ಣನಾಮಸಹಸ್ರಸ್ಯ ಋಷಿರಗ್ನಿನಿರೂಪಿತಃ |

ಗಾಯತ್ರೀ ಚ ತಥಾ ಛಂದೋ ದೇವತಾ ಪುರುಷೋತ್ತಮಃ || ೫ ||

ವಿನಿಯೋಗಃ ಸಮಸ್ತೇಷು ಪುರುಷಾರ್ಥೇಷು ವೈ ಮತಃ |

ಬೀಜಂ ಭಕ್ತಪ್ರಿಯಃ ಶಕ್ತಿಃ ಸತ್ಯವಾಗುಚ್ಯತೇ ಹರಿಃ || ೬ ||

ಭಕ್ತೋದ್ಧರಣಯತ್ನಸ್ತು ಮನ್ಮೋಽತ್ರ ಪರಮೋ ಮತಃ |

ಆವತಾರಿತಭಕ್ತಾಂಶಃ ಕೀಲಕಂ ಪರಿಕೀರ್ತಿತಮ್ || ೭ ||

ಆಸ್ತ್ರಂ ಸರ್ವಸಮರ್ಥಶ್ಚ ಗೋವಿನ್ದಃ ಕವಚಂ ಮತಮ್ |

ಪುರುಷೋ ಧ್ಯಾನಮತ್ತೋಕ್ತಃ ಸಿದ್ಧಿಃ ಶರಣಸಂಸ್ಕೃತಿಃ || ೮ ||

೧ ಪ್ರಥಮಸ್ಯನ್ನನಾಮಾನಿ ಅಧಿಕಾರಲೀಲಾ
ಶ್ರೀಕೃಷ್ಣಃ ಸಚ್ಚಿದಾನಂದೋ ನಿತ್ಯಲೀಲಾವಿನೋದಕೃತ್ |
ಸರ್ವಾಗಮವಿನೋದೀ ಚ ಲಕ್ಷ್ಮೀಶಃ ಪುರುಷೋತ್ತಮಃ || ೯ ||

ಆದಿಕಾಲಃ ಸರ್ವಕಾಲಃ ಕಾಲಾತ್ಮ ಮಾಯಯಾವೃತಃ |
ಭಕ್ತೋದ್ಧಾರಪ್ರಯತ್ನಾತ್ಮಾ ಜಗತ್ಕರ್ತಾ ಜಗನ್ಮಯಃ || ೧೦ ||

ನಾಮಲೀಲಾಪರೋ ವಿಷ್ಣುವ್ಯಾಸಾತ್ಮಾ ಶುಕಮೋಕ್ಷದಃ |
ವ್ಯಾಪಿವೈಕುಣ್ಠದಾತಾ ಚ ಶ್ರೀಮದ್ಭಾಗವತಾಗಮಃ || ೧೧ ||

ಶುಕವಾಗಮೈತಾಭೀಂದ್ರಃ ಶೌನಕಾದ್ಯಖಿಲೇಷ್ಟದಃ |
ಭಕ್ತಿಪ್ರವರ್ತಕಸ್ತ್ರತಾ ವ್ಯಾಸಚಿಂತಾವಿನಾಶಕಃ || ೧೨ ||

ಸರ್ವಸಿದ್ಧಾಂತವಾಗಾತ್ಮಾ ನಾರದಾದ್ಯಖಿಲೇಷ್ಟದಃ |
ಅಂತರಾತ್ಮಾ ಧ್ಯಾನಗಮ್ಯೋ ಭಕ್ತಿರತ್ನಪ್ರದಾಯಕಃ || ೧೩ ||

ಮುಕ್ತೋಪಸೃಪ್ಯಃ ಪೂರ್ಣಾತ್ಮಾ ಮುಕ್ತಾನಾಂ ರತಿವರ್ಧನಃ |
ಭಕ್ತಕಾರ್ಯೈಕನಿರತೋ ದ್ರೌಣ್ಯಸ್ತ್ರವಿನಿವಾರಕಃ || ೧೪ ||

ಭಕ್ತಸ್ಮಯಪ್ರಣೇತಾ ಚ ಭಕ್ತವಾಕ್ವರಿಪಾಲಕಃ |
ಬ್ರಹ್ಮಣ್ಯದೇವೋ ಧರ್ಮಾತ್ಮಾ ಭಕ್ತಾನಾಂ ಚ ಪರೀಕ್ಷಕಃ || ೧೫ ||

ಆಸನ್ನಹಿತಕರ್ತಾ ಚ ಮಾಯಾಹಿತಕರಃ ಪ್ರಭುಃ |
ಉತ್ತರಾಪ್ರಾಣದಾತಾ ಚ ಬ್ರಹ್ಮಾಸ್ತ್ರವಿನಿವಾರಕಃ || ೧೬ ||

ಸರ್ವತಃ ಪಾಣವಪತಿಃ ಪರೀಕ್ಷಿಚ್ಛುಧ್ಧಿಕಾರಣಮ್ |

ಗೂಹಾತ್ಮಾ ಸರ್ವವೇದೇಷು ಭಕ್ತೈಕಹೃದಯಜ್ಞಮಃ || ೧೭ ||

ಕುನ್ತೀಸ್ತುತ್ಯಃ ಪ್ರಸನ್ನಾತ್ಮಾ ಪರಮಾದ್ಭುತಕಾರ್ಯಕೃತ್ |
ಭೀಷ್ಮ ಮುಕ್ತಿಪ್ರದಃ ಸ್ವಾಮೀ ಭಕ್ತಮೋಹನಿವಾರಕಃ || ೧೮ ||

ಸರ್ವಾವಸ್ಥಾಸು ಸಂಸೇವ್ಯಃ ಸಮಃ ಸುಖಹಿತಪ್ರದಃ |
ಕೃತಕೃತ್ಯಃ ಸರ್ವಸಾಕ್ಷೀ ಭಕ್ತಸ್ತ್ರೀರತಿವರ್ಧನಃ || ೧೯ ||

ಸರ್ವಸೌಭಾಗ್ಯನಿಲಯಃ ಪರಮಾಶ್ಚರ್ಯರೂಪಧೃಕ್ |
ಅನನ್ಯಪುರುಷಸ್ವಾಮೀ ದ್ವಾರಕಾಭಾಗ್ಯಭಾಜನಮ್ || ೨೦ ||

ಬೀಜಸಂಸ್ಕಾರಕರ್ತಾ ಚ ಪರೀಕ್ಷಿಜ್ಞಾನಪೋಷಕಃ |
ಸರ್ವತ್ರಪೂರ್ಣಗುಣಕಃ ಸರ್ವಭೂಷಣಭೂಷಿತಃ || ೨೧ ||

ಸರ್ವಲಕ್ಷಣದಾತಾ ಚ ಧೃತರಾಷ್ಟ್ರವಿಮುಕ್ತಿದಃ |
ಸನ್ಮಾರ್ಗರಕ್ಷಕೋ ನಿತ್ಯಂ ವಿದುರಪ್ರೀತಿಪೂರಕಃ || ೨೨ ||

ಲೀಲಾವ್ಯಾಮೋಹಕರ್ತಾ ಚ ಕಾಲಧರ್ಮಪ್ರವರ್ತಕಃ |
ಪಾಣವಾನಾಂ ಮೋಕ್ಷದಾತಾ ಪರೀಕ್ಷಿದ್ಭಾಗ್ಯವರ್ಧನಃ || ೨೩ ||

ಕಲಿನಿಗ್ರಹಕರ್ತಾ ಚ ಧರ್ಮಾದೀನಾಂ ಚ ಪೋಷಕಃ |
ಸತ್ಸಂಜ್ಞಾನಹೇತುಶ್ಚ ಶ್ರೀಭಾಗವತಕಾರಣಮ್ || ೨೪ ||

ಪ್ರಾಕೃತಾದೃಷ್ಟಮಾರ್ಗಶ್ಚ ||||| continued

೨ ದ್ವಿತೀಯಸ್ಕಂಧನಾಮಾನಿ ಜ್ಞಾನ-ಸಾಧನ-ಲೀಲಾ

|||||ಶ್ರೋತವ್ಯಃ ಸಕಲಾಗಮೈಃ |

ಕೀರ್ತಿತವ್ಯಃ ಶುದ್ಧಭಾವೈಃ ಸ್ಮರ್ತವ್ಯಶ್ಚಾತ್ಮವಿತ್ತಮೈಃ || ೨೫ ||

ಅನೇಕಮಾರ್ಗಕರ್ತಾ ಚ ನಾನಾವಿಧಗತಿಪ್ರದಃ |

ಪುರುಷಃ ಸಕಲಾಧಾರಃ ಸತ್ತ್ವೈಕನಿಲಯಾತ್ಮಭೂಃ || ೨೬ ||

ಸರ್ವಧ್ಯೇಯೋ ಯೋಗಗಮ್ಯೋ ಭಕ್ತ್ಯಾ ಗ್ರಾಹ್ಯಃ ಸುರಪ್ರಿಯಃ |

ಜನ್ಮಾದಿಸಾರ್ಥಕಕೃತಿರ್ಲೀಲಾಕರ್ತಾ ಪತಿಃ ಸತಾಮ್ || ೨೭ ||

ಆದಿಕರ್ತಾ ತತ್ತ್ವಕರ್ತಾ ಸರ್ವಕರ್ತಾ ವಿಶಾರದಃ |

ನಾನಾವತಾರಕರ್ತಾ ಚ ಬ್ರಹ್ಮಾವಿಭಾವಕಾರಣಮ್ || ೨೮ ||

ದಶಲೀಲಾವಿನೋದೀ ಚ ನಾನಾಸೃಷ್ಟಿಪ್ರವರ್ತಕಃ |

ಅನೇಕಕಲ್ಪಕರ್ತಾ ಚ ಸರ್ವದೋಷವಿವರ್ಜಿತಃ || ೨೯ ||

೩ ತೃತೀಯಸ್ಕಂಧನಾಮಾನಿ ಸರ್ಗಲೀಲಾ

ವೈರಾಗ್ಯಹೇತುಸ್ತೀರ್ಥಾತ್ಮಾ ಸರ್ವತೀರ್ಥಫಲಪ್ರದಃ |

ತೀರ್ಥಶುದ್ಧೈಕನಿಲಯಃ ಸ್ವಮಾರ್ಗಪರಿಪೋಷಕಃ || ೩೦ ||

ತೀರ್ಥಕೀರ್ತಿಭರ್ತಗಮ್ಯೋ ಭಕ್ತಾನುಶಯಕಾರ್ಯಕೃತ್ |

ಭಕ್ತತುಲ್ಯಃ ಸರ್ವತುಲ್ಯಃ ಸ್ವೇಚ್ಛಾಸರ್ವಪ್ರವರ್ತಕಃ || ೩೧ ||

ಗುಣಾತೀತೋಽನವದ್ಯಾತ್ಮಾ ಸರ್ಗಲೀಲಾಪ್ರವರ್ತಕಃ |

ಸಾಕ್ಷಾತ್ಸರ್ವಜಗತ್ಕರ್ತಾ ಮಹದಾದಿಪ್ರವರ್ತಕಃ || ೩೨ ||

ಮಾಯಾಪ್ರವರ್ತಕಃ ಸಾಕ್ಷೀ ಮಾಯಾರತಿವಿವರ್ಧನಃ |
ಆಕಾಶಾತ್ಮಾ ಚತುರ್ಮೂರ್ತಿಶ್ಚತುರ್ಧಾ ಭೂತಭಾವನಃ || ೩೩ ||

ರಜಃಪ್ರವರ್ತಕೋ ಬ್ರಹ್ಮಾ ಮರೀಚ್ಯಾದಿಪಿತಾಮಹಃ |
ವೇದಕರ್ತಾ ಯಜ್ಞಕರ್ತಾ ಸರ್ವಕರ್ತಾಽಮಿತಾತ್ಮಕಃ || ೩೪ ||

ಅನೇಕಸೃಷ್ಟಿಕರ್ತಾ ಚ ದಶಧಾಸೃಷ್ಟಿಕಾರಕಃ |
ಯಜ್ಞಾಜ್ಞೋ ಯಜ್ಞವಾರಾಹೋ ಭೂಧರೋ ಭೂಮಿಪಾಲಕಃ || ೩೫ ||

ಸೇತುವಿಧರಣೋ ಜೈತ್ರೋ ಹಿರಣ್ಯಾಕ್ಷಾಂತಕಃ ಸುರಃ |
ದಿತಿಕಶ್ಯಪಕಾಮೈಕಹೇತುಸೃಷ್ಟಿಪ್ರವರ್ತಕಃ || ೩೬ ||

ದೇವಾಭಯಪ್ರದಾತಾ ಚ ವೈಕುಣ್ಣಾಧಿಪತಿರ್ಮಹಾನ್ |
ಸರ್ವಗರ್ವಪ್ರಹಾರೀ ಚ ಸನಕಾದ್ಯಖಿಲಾರ್ಥದಃ || ೩೭ ||

ಸರ್ವಾಶ್ವಾಸನಕರ್ತಾ ಚ ಭಕ್ತತುಲ್ಯಾಹವಪ್ರದಃ |
ಕಾಲಲಕ್ಷಣಹೇತುಶ್ಚ ಸರ್ವಾರ್ಥಜ್ಞಾಪಕಃ ಪರಃ || ೩೮ ||

ಭಕ್ತೋನ್ನತಿಕರಃ ಸರ್ವಪ್ರಕಾರಸುಖದಾಯಕಃ |
ನಾನಾಯುಧ್ಧಪ್ರಹರಣೋ ಬ್ರಹ್ಮಶಾಪವಿಮೋಚಕಃ || ೩೯ ||

ಪುಷ್ಟಿಸರ್ಗಪ್ರಣೇತಾ ಚ ಗುಣಸೃಷ್ಟಿಪ್ರವರ್ತಕಃ |
ಕರ್ದಮೇಷ್ಟಪ್ರದಾತಾ ಚ ದೇವಹೂತ್ಯಖಿಲಾರ್ಥದಃ || ೪೦ ||

ಶುಕ್ಲನಾರಾಯಣಃ ಸತ್ಯಕಾಲಧರ್ಮಪ್ರವರ್ತಕಃ |
ಜ್ಞಾನಾವತಾರಃ ಶಾನ್ತಾತ್ಮಾ ಕಪಿಲಃ ಕಾಲನಾಶಕಃ || ೪೧ ||

ತ್ರಿಗುಣಾಧಿಪತಿಃ ಸಾಂಖ್ಯಶಾಸ್ತ್ರಕರ್ತಾ ವಿಶಾರದಃ |
ಸರ್ಗದೊಷಣಹಾರೀ ಚ ಪುಷ್ಟಿಮೋಕ್ಷಪ್ರವರ್ತಕಃ || ೪೧ ||

ಲೌಕಿಕಾನಂದದಾತಾ ಚ ಬ್ರಹ್ಮಾನಂದಪ್ರವರ್ತಕಃ |
ಭಕ್ತಿಸಿದ್ಧಾಂತವಕ್ತಾ ಚ ಸಗುಣಜ್ಞಾನದೀಪಕಃ || ೪೨ ||

ಆತ್ಮಪ್ರದಃ ಪೂರ್ಣಕಾಮೋ ಯೋಗಾತ್ಮಾ ಯೋಗಭಾವಿತಃ |
ಜೀವನ್ಮುಕ್ತಿಪ್ರದಃ ಶ್ರೀಮಾನನ್ಯಭಕ್ತಿಪ್ರವರ್ತಕಃ || ೪೩ ||

ಕಾಲಸಾಮರ್ಥ್ಯದಾತಾ ಚ ಕಾಲದೋಷನಿವಾರಕಃ |
ಗರ್ಭೋತ್ತಮಜ್ಞಾನದಾತಾ ಕರ್ಮಮಾರ್ಗನಿಯಾಮಕಃ || ೪೪ ||

ಸರ್ವಮಾರ್ಗನಿರಾಕರ್ತಾ ಭಕ್ತಿಮಾರ್ಗೈಕಪೋಷಕಃ |
ಸಿದ್ಧಿಹೇತುಃ ಸರ್ವಹೇತುಃ ಸರ್ವಾಶ್ಚರ್ಯೈಕಕಾರಣಮ್ || ೪೫ ||

ಚೇತನಾಚೇತನಪತಿಃ ಸಮುದ್ರಪರಿಪೂಜಿತಃ |
ಸಾಂಖ್ಯಚಾರ್ಯಸ್ತುತಃ ಸಿದ್ಧಪೂಜಿತಃ ಸರ್ವಪೂಜಿತಃ || ೪೬ ||

೪ ಚತುರ್ಥಸ್ಕಂಧನಾಮಾನಿ ವಿಸರ್ಗಲೀಲಾ
ವಿಸರ್ಗಕರ್ತಾ ಸರ್ವೇಶಃ ಕೋಟಿಸೂರ್ಯಸಮಪ್ರಭಃ |
ಅನಂತಗುಣಗಂಭೀರೋ ಮಹಾಪುರುಷಪೂಜಿತಃ || ೪೭ ||

ಅನಂತಸುಖದಾತಾ ಚ ಬ್ರಹ್ಮಕೋಟಿಪ್ರಜಾಪತಿಃ |
ಸುಧಾಕೋಟಿಸ್ವಾಸ್ಥ್ಯಹೇತುಃ ಕಾಮಧುಕ್ಯೋಟಿಕಾಮದಃ || ೪೮ ||

ಸಮುದ್ರಕೋಟಿಗಂಭೀರಸ್ತೀರ್ಥಕೋಟಿಸಮಾಹ್ವಯಃ |

ಸುಮೇರುಕೋಟಿನಿಷ್ಕಮ್ಪಃ ಕೋಟಿಬ್ರಹ್ಮಾಣ್ಡವಿಗ್ರಹಃ || ೫೦ ||

ಕೋಟ್ಯಶ್ವಮೇಧಪಾಪಘ್ನೋ ವಾಯುಕೋಟಿಮಹಾಬಲಃ |

ಕೋಟೀನ್ದಜಗದಾನಂದೀ ಶಿವಕೋಟಿಪ್ರಸಾದಕೃತ್ || ೫೧ ||

ಸರ್ವಸದ್ಗುಣಮಾಹಾತ್ಮ್ಯಃ ಸರ್ವಸದ್ಗುಣಭಾಜನಮ್ |

ಮನ್ವಾದಿಪ್ರೇರಕೋ ಧರ್ಮೋ ಯಜ್ಞನಾರಾಯಣಃ ಪರಃ || ೫೨ ||

ಆಕೂತಿಸೂನುದೇವೇಂದ್ರೋ ರುಚಿಜನ್ಮಾಽಭಯಪ್ರದಃ |

ದಕ್ಷಿಣಾಪತಿರೋಜಸ್ವೀ ಕ್ರಿಯಾಶಕ್ತಿಃ ಪರಾಯಣಃ || ೫೩ ||

ದತ್ತಾತ್ರೇಯೋ ಯೋಗಪತಿಯೋಗಮಾರ್ಗಪ್ರವರ್ತಕಃ |

ಆನಸೂಯಾಗರ್ಭರತ್ನಮೃಷಿವಂಶವಿವರ್ಧನಃ || ೫೪ ||

ಗುಣತ್ರಯವಿಭಾಗಜ್ಞಶ್ಚತುರ್ವರ್ಗವಿಶಾರದಃ |

ನಾರಾಯಣೋ ಧರ್ಮಸೂನುರ್ಮೂರ್ತಿಪುಣ್ಯಯಶಸ್ಕರಃ || ೫೫ ||

ಸಹಸ್ರಕವಚಚ್ಛೇದೀ ತಪಃಸಾರೋ ನರಪ್ರಿಯಃ |

ವಿಶ್ವಾನಂದಪ್ರದಃ ಕರ್ಮಸಾಕ್ಷೀ ಭಾರತಪೂಜಿತಃ || ೫೬ ||

ಆನನ್ತಾದ್ಭುತಮಾಹಾತ್ಮ್ಯೋ ಬದರೀಸ್ಥಾನಭೂಷಣಮ್ |

ಜಿತಕಾಮೋ ಜಿತಕ್ರೋಧೋ ಜಿತಸಜ್ಜೋ ಜಿತೇಂದ್ರಿಯಃ || ೫೭ ||

ಉರ್ವಶೀಪ್ರಭವಃ ಸ್ವರ್ಗಸುಖದಾಯೀ ಸ್ಥಿತಿಪ್ರದಃ |

ಅಮಾನೀ ಮಾನದೋ ಗೋಪ್ತಾ ಭಗವತ್ಪಾಸ್ತ್ರಬೋಧಕಃ || ೫೮ ||

ಬ್ರಹ್ಮಾದಿವಂದ್ಯೋ ಹಂಸಶ್ರೀರ್ಮಾಯಾವೈಭವಕಾರಣಮ್ |
ವಿವಿಧಾನಂತಸರ್ಗಾತ್ಮಾ ವಿಶ್ವಪೂರಣತತ್ಪರಃ || ೫೯ ||

ಯಜ್ಞಜೀವನಹೇತುಶ್ಚ ಯಜ್ಞಸ್ವಾಮೀಷ್ಟಬೋಧಕಃ |
ನಾನಾಸಿದ್ಧಾಂತಗಮ್ಯಶ್ಚ ಸಪ್ತತನ್ತುಶ್ಚ ಷಡ್ಗುಣಃ || ೬೦ ||

ಪ್ರತಿಸರ್ಗಜಗತ್ಕರ್ತಾ ನಾನಾಲೀಲಾವಿಶಾರದಃ |
ಧ್ರುವಪ್ರಿಯೋ ಧ್ರುವಸ್ವಾಮೀ ಚಿಂತಿತಾಧಿಕದಾಯಕಃ || ೬೧ ||

ದುರ್ಲಭಾನಂತಫಲದೋ ದಯಾನಿಧಿರಮಿತ್ರಹಾ |
ಅಂಕುಸ್ವಾಮೀ ಕೃಪಾಸಾರೋ ವೈನ್ಯೋ ಭೂಮಿನಿಯಾಮಕಃ || ೬೨ ||

ಭೂಮಿದೋಗ್ಧಾ ಪ್ರಜಾಪ್ರಾಣಪಾಲನೈಕಪರಾಯಣಃ |
ಯಶೋದಾತಾ ಜ್ಞಾನದಾತಾ ಸರ್ವಧರ್ಮಪ್ರದರ್ಶಕಃ || ೬೩ ||

ಪುರಾಣೋ ಜಗನ್ಮಿತ್ರಂ ವಿಸರ್ಗಾಂತಪ್ರದರ್ಶಕಃ |
ಪ್ರಚೇತಸಾಂ ಪತಿಶ್ಚಿತ್ರಭಕ್ತಿಹೇತುರ್ಜನಾರ್ದನಃ || ೬೪ ||

ಸ್ಮೃತಿಹೇತುಬ್ರಹ್ಮಭಾವಸಾಯುಜ್ಯಾದಿಪ್ರದಃ ಶುಭಃ |
ವಿಜಯೀ || continued

೫ ಪಂಚಮಸ್ಕಂಧನಾಮಾನಿ ಸ್ಥಾನಲೀಲಾ
|| ಸ್ಥಿತಿಲೀಲಾಭಿರಚ್ಯುತೋ ವಿಜಯಪ್ರದಃ || ೬೫ ||
ಸ್ವಸಾಮರ್ಥ್ಯಪ್ರದೋ ಭಕ್ತಕೀರ್ತಿಹೇತುರಧೋಕ್ಷಜಃ |
ಪ್ರಿಯವ್ರತಪ್ರಿಯಸ್ವಾಮೀ ಸ್ವೇಚ್ಛಾವಾದವಿಶಾರದಃ || ೬೬ ||

ಸಜ್ಜ್ಯಗಮ್ಯಃ ಸ್ವಪ್ರಕಾಶಃ ಸರ್ವಸಂಭವಿವರ್ಜಿತಃ |

ಇಚ್ಛಾಯಾಂ ಚ ಸಮರ್ಯಾದಸ್ತ್ಯಾಗಮಾತ್ರೋಪಲಮ್ಬನಃ || ೬೭ ||

ಅಚಿನ್ತ್ಯಕಾರ್ಯಕರ್ತಾ ಚ ತರ್ಕಾಗೋಚರಕಾರ್ಯಕೃತ್ |

ಶೃಂಗಾರಸಮರ್ಯಾದಾ ಆಗ್ನೀಧರಸಭಾಜನಮ್ || ೬೮ ||

ನಾಭೀಷ್ಟಪೂರಕಃ ಕರ್ಮಮರ್ಯಾದಾದರ್ಶನೋತ್ಸುಕಃ |

ಸರ್ವರೂಪೋಽದ್ಭುತತಮೋ ಮರ್ಯಾದಾಪುರುಷೋತ್ತಮಃ || ೬೯ ||

ಸರ್ವರೂಪೇಷು ಸತ್ಯಾತ್ಮಾ ಕಾಲಸಾಕ್ಷೀ ಶಶಿಪ್ರಭಃ |

ಮೇರುದೇವೀವ್ರತಫಲಮೃಷಭೋ ಭಗಲಕ್ಷಣಃ || ೭೦ ||

ಜಗತ್ಸರ್ವಕೋ ಮೇಘರೂಪೀ ದೇವೇನ್ದ್ರದರ್ಪಹಾ |

ಜಯಂತೀಪತಿರತ್ಯನ್ತಪ್ರಮಾಣಾಶೇಷಲೌಕಿಕಃ || ೭೧ ||

ಶತಧಾನ್ಯಸ್ತಭೂತಾತ್ಮಾ ಶತಾನಂದೋ ಗುಣಪ್ರಸೂಃ |

ವೈಷ್ಣವೋತ್ಪಾದನಪರಃ ಸರ್ವಧರ್ಮೋಪದೇಶಕಃ || ೭೨ ||

ಪರಹಂಸಕ್ರಿಯಾಗೋಪ್ತಾ ಯೋಗಚರ್ಯಾಪ್ರದರ್ಶಕಃ |

ಚತುರ್ಥಾಶ್ರಮನಿರ್ಣೇತಾ ಸದಾನನ್ದಶರೀರವಾನ್ || ೭೩ ||

ಪ್ರದರ್ಶಿತಾನ್ಯಧರ್ಮಶ್ಚ ಭರತಸ್ವಾಮ್ಯಪಾರಕೃತ್ |

ಯಥಾವತ್ಕರ್ಮಕರ್ತಾ ಚ ಸಂಸಾರನಿಷ್ಟಪ್ರದರ್ಶಕಃ || ೭೪ ||

ಆವಶ್ಯಕಪುನರ್ಜನ್ಮಕರ್ಮಮಾರ್ಗಪ್ರದರ್ಶಕಃ |

ಯಜ್ಞರೂಪಮೃಗಃ ಶಾನ್ತಃ ಸಹಿಷ್ಣುಃ ಸತ್ಪರಾಕ್ರಮಃ || ೭೫ ||

ರಹೂಗಣಗತಿಜ್ಞಶ್ಚ ರಹೂಗಣವಿಮೋಚಕಃ |

ಭವಾಟವೀತತ್ತ್ವವಕ್ತಾ ಬಹಿರ್ಮುಖಹಿತೇ ರತಃ || ೨೬ ||

ಗಯಸ್ವಾಮೀ ಸ್ಥಾನವಂಶಕರ್ತಾ ಸ್ಥಾನವಿಭೇದಕೃತ್ |

ಪುರುಷಾವಯವೋ ಭೂಮಿವಿಶೇಷವಿನಿರೂಪಕಃ || ೨೭ ||

ಜಮ್ಬುದ್ವೀಪಪತಿರ್ಮೇರುನಾಭಿಪದ್ಮರುಹಾಶ್ರಯಃ |

ನಾನಾವಿಭೂತಿಲೀಲಾಢ್ಯೋ ಗಜ್ಜೋತ್ಪತ್ತಿನಿದಾನಕೃತ್ || ೨೮ ||

ಗಣ್ಣಾಮಾಹಾತ್ಮ್ಯಹೇತುಶ್ಚ ಗಣ್ಣಾರೂಪೋಽತಿಗೂಢಕೃತ್ |

ವೈಕುಣ್ಠದೇಹಹೇತ್ವಮ್ಬುಜನ್ಮಕೃತ್ ಸರ್ವಪಾವನಃ || ೨೯ ||

ಶಿವಸ್ವಾಮೀ ಶಿವೋಪಾಸ್ಯೋ ಗೂಢಃ ಸಂಚ್ಯುಷ್ಣಾತ್ಮಕಃ |

ಸ್ಥಾನರಕ್ಷಾರ್ಥಮತ್ಸ್ಯಾದಿರೂಪಃ ಸರ್ವೈಕಪೂಜಿತಃ || ೩೦ ||

ಉಪಾಸ್ಯನಾನಾರೂಪಾತ್ಮಾ ಜ್ಯೋತೀರೂಪೋ ಗತಿಪ್ರದಃ |

ಸೂರ್ಯನಾರಾಯಣೋ ವೇದಕಾನ್ತಿರುಜ್ಜ್ವಲವೇಷಧೃಕ್ || ೩೧ ||

ಹಂಸೋಽನ್ತರಿಕ್ಷಗಮನಃ ಸರ್ವಪ್ರಸವಕಾರಣಮ್ |

ಆನಂದಕರ್ತಾ ವಸುದೋ ಬುಧೋ ವಾಕ್ಪತಿರುಜ್ಜ್ವಲಃ || ೩೨ ||

ಕಾಲಾತ್ಮಾ ಕಾಲಕಾಲಶ್ಚ ಕಾಲಚ್ಛೇದಕೃದುತ್ತಮಃ |

ಶಿಶುಮಾರಃ ಸರ್ವಮೂರ್ತಿರಾಧಿದೈವಿಕರೂಪಧೃಕ್ || ೩೩ ||

ಆನಂತಸುಖಭೋಗಾಢ್ಯೋ ವಿವರೈಶ್ವರ್ಯಭಾಜನಮ್ |

ಸಂಚ್ಯುಷ್ಣೋ ದೈತ್ಯಪತಿಃ ಸರ್ವಾಧಾರೋ ಬೃಹದ್ವಪುಃ || ೩೪ ||

ಅನಂತನರಕಚ್ಛೇದೀ ಸ್ಮೃತಿಮಾತ್ರಾರ್ತಿನಾಶನಃ |

ಸರ್ವಾನುಗ್ರಹಕರ್ತಾ ಚ || continued

೬ ಷಷ್ಠಸ್ಕಂಧನಾಮಾನಿ ಪೋಷಣ-ಪುಷ್ಟಿ-ಲೀಲಾ

|| ಮರ್ಯಾದಾಭಿನ್ನಶಾಸ್ತ್ರಕೃತ್ || ೮೫ ||

ಕಾಲಾಂತಕಭಯಚ್ಛೇದೀ ನಾಮಸಾಮರ್ಥ್ಯರೂಪಧೃಕ್ |

ಉದ್ಧಾರಾನರ್ಹಗೋಪ್ರಾತ್ಮಾ ನಾಮಾದಿಪ್ರೇರಕೋತ್ತಮಃ || ೮೬ ||

ಅಜಾಮಿಲಮಹಾದುಷ್ಟಮೋಚಕೋಽಘವಿಮೋಚಕಃ |

ಧರ್ಮವಕ್ತಾಽಕ್ಲಿಷ್ಟವಕ್ತಾ ವಿಷ್ಣುಧರ್ಮಸ್ವರೂಪಧೃಕ್ || ೮೭ ||

ಸನ್ಮಾರ್ಗಪ್ರೇರಕೋ ಧರ್ತಾ ತ್ಯಾಗಹೇತುರಧೋಕ್ಷಜಃ |

ವೈಕುಣ್ಣಪುರನೇತಾ ಚ ದಾಸಸಂವೃದ್ಧಿಕಾರಕಃ || ೮೮ ||

ದಕ್ಷಪ್ರಸಾದಕೃದ್ಧಂಸಗುಹ್ಯಸ್ತತಿವಿಭಾವನಃ |

ಸ್ವಾಭಿಪ್ರಾಯಪ್ರವಕ್ತಾ ಚ ಮುಕ್ತಜೀವಪ್ರಸೂತಿಕೃತ್ || ೮೯ ||

ನಾರದಪ್ರೇರಣಾತ್ಮಾ ಚ ಹರ್ಯಶ್ವಬ್ರಹ್ಮಭಾವನಃ |

ಶಬಲಾಶ್ವಹಿತೋ ಗೂಢವಾಕ್ಯಾರ್ಥಜ್ಞಾಪನಕ್ಷಮಃ || ೯೦ ||

ಗೂಢಾರ್ಥಜ್ಞಾಪನಃ ಸರ್ವಮೋಕ್ಷಾನಂದಪ್ರತಿಷ್ಠಿತಃ |

ಪುಷ್ಟಿಪ್ರರೋಹಹೇತುಶ್ಚ ದಾಸೈಕಜ್ಞಾತಹೃದ್ಗತಃ || ೯೧ ||

ಶಾಂತಿಕರ್ತಾ ಸುಹಿತಕೃತ್ ಸ್ತ್ರೀಪ್ರಸೂಃ ಸರ್ವಕಾಮಧುಕ್ |

ಪುಷ್ಟಿವಂಶಪ್ರಣೇತಾ ಚ ವಿಶ್ವರೂಪೇಷ್ಟದೇವತಾ || ೯೨ ||

ಕವಚಾತ್ಮಾ ಪಾಲನಾತ್ಮಾ ವರ್ಮೋಪಚಿತಿಕಾರಣಮ್ |

ವಿಶ್ವರೂಪಶಿರಶ್ಚೇದೀ ತ್ವಷ್ಟ್ರ ಯಜ್ಞವಿನಾಶಕಃ || ೯೩ ||

ವೃತ್ರಸ್ವಾಮೀ ವೃತ್ರಗಮ್ಯೋ ವೃತ್ರವ್ರತಪರಾಯಣಃ |

ವೃತ್ರಕೀರ್ತಿವೃತ್ರಮೋಕ್ಷೋ ಮಘವತ್ಪ್ರಾಣರಕ್ಷಕಃ || ೯೪ ||

ಅಶ್ವಮೇಧಹವಿಭೋಕ್ತಾ ದೇವೇನ್ದ್ರಾ ಮೀವನಾಶಕಃ |

ಸಂಸಾರಮೋಚಕಶ್ಚಿತ್ರಕೇತುಬೋಧನತತ್ಪರಃ || ೯೫ ||

ಮನ್ತ್ರಸಿದ್ಧಿಃ ಸಿದ್ಧಿಹೇತುಃ ಸುಸಿದ್ಧಿಫಲದಾಯಕಃ |

ಮಹಾದೇವತಿರಸ್ಯರ್ತಾ ಭಕ್ತ್ಯೈ ಪೂರ್ವಾರ್ಥನಾಶಕಃ || ೯೬ ||

ದೇವಬ್ರಾಹ್ಮಣವಿದ್ವೇಷವೈಮುಖ್ಯಜ್ಞಾಪಕಃ ಶಿವಃ |

ಆದಿತ್ಯೋ ದೈತ್ಯರಾಜಶ್ಚ ಮಹತ್ಪತಿರಚಿನ್ತ್ಯಕೃತ್ || ೯೭ ||

ಮರುತಾಂ ಭೇದಕಸ್ತ್ರಾತಾ ವ್ರತಾತ್ಮಾ ಪುಮ್ಪ್ರಸೂತಿಕೃತ್ |

೭ ಸಪ್ತಮಸ್ಕನ್ಧನಾಮಾನಿ ಊತಿಲೀಲಾ

ಕರ್ಮಾತ್ಮಾ ವಾಸನಾತ್ಮಾ ಚ ಊತಿಲೀಲಾಪರಾಯಣಃ || ೯೮ ||

ಸಮದೈತ್ಯಸುರಃ ಸ್ವಾತ್ಮಾ ವೈಷಮ್ಯಜ್ಞಾನಸಂಶ್ರಯಃ |

ದೇಹಾದ್ಯುಪಾಧಿರಹಿತಃ ಸರ್ವಜ್ಞಃ ಸರ್ವಹೇತುವಿದ್ || ೯೯ ||

ಬ್ರಹ್ಮವಾಕ್ಸಾಧಿಪನಪರಃ ಸ್ವಜನ್ಮಾವಧಿಕಾರ್ಯಕೃತ್ |

ಸದಸದ್ವಾಸನಾಹೇತುಸ್ತ್ರಿ ಸತ್ಯೋ ಭಕ್ತಮೋಚಕಃ || ೧೦೦ ||

ಹಿರಣ್ಯಕಶಿಪುದ್ವೇಷೀ ಪ್ರವಿಷ್ಟಾತ್ಮಾಽತಿಭೀಷಣಃ |

ಶಾನ್ತಿಜ್ಞಾನಾದಿಹೇತುಶ್ಚ ಪ್ರಹ್ಲಾದೋತ್ಪತ್ತಿಕಾರಣಮ್ || ೧೦೧ ||

ದೈತ್ಯಸಿದ್ಧಾಂತಸದ್ವಕ್ತಾ ತಪಃಸಾರ ಉದಾರಧೀಃ |

ದೈತ್ಯಹೇತುಪ್ರಕಟನೋ ಭಕ್ತಿಚಿಹ್ನಪ್ರಕಾಶಕಃ || ೧೦೨ ||

ಸದ್ವೇಷಹೇತುಃ ಸದ್ವೇಷವಾಸನಾತ್ಮಾ ನಿರಂತರಃ |

ನೈಷ್ಠುರ್ಯಸೀಮಾ ಪ್ರಹ್ಲಾದವತ್ಸಲಃ ಸಂಭೋಷಣಾ || ೧೦೩ ||

ಮಹಾನುಭಾವಃ ಸಾಕಾರಃ ಸರ್ವಾಕಾರಃ ಪ್ರಮಾಣಭೂಃ |

ಸ್ತಮ್ಭಪ್ರಸೂತಿನೈಹರಿನೈಹಿಂಹೋ ಭೀಮವಿಕ್ರಮಃ || ೧೦೪ ||

ವಿಕಟಾಸ್ಯೋ ಲಲಜ್ಜಿಹ್ವೋ ನಖಶಸ್ತ್ರೋ ಜವೋತ್ಕಟಃ |

ಹಿರಣ್ಯಕಶಿಪುಚ್ಛೇದೀ ಕ್ರೂರದೈತ್ಯನಿವಾರಕಃ || ೧೦೫ ||

ಸಿಂಹಾಸನಸ್ಥಃ ಕ್ರೋಧಾತ್ಮಾ ಲಕ್ಷ್ಮೀಭಯವಿವರ್ಧನಃ |

ಬ್ರಹ್ಮಾದೈತ್ಯಂತಭಯಭೂರಪೂರ್ವಾಚಿನ್ತ್ಯ ರೂಪಧೃಕ್ || ೧೦೬ ||

ಭಕ್ತೈಕಶಾಂತಹೃದಯೋ ಭಕ್ತಸ್ತುತ್ಯಃ ಸ್ತುತಿಪ್ರಿಯಃ |

ಭಕ್ತಾಙ್ಗಲೇಹನೋದ್ಧೂತಕ್ರೋಧಪುಂಜಃ ಪ್ರಶಾಂತಧೀಃ || ೧೦೭ ||

ಸ್ಮೃತಿಮಾತ್ರಭಯತ್ರಾತಾ ಬ್ರಹ್ಮಬುದ್ಧಿಪ್ರದಾಯಕಃ |

ಗೋರೂಪಧಾರ್ಯಮೃತಪಾಃ ಶಿವಕೀರ್ತಿವಿವರ್ಧನಃ || ೧೦೮ ||

ಧರ್ಮಾತ್ಮಾ ಸರ್ವಕರ್ಮಾತ್ಮಾ ವಿಶೇಷಾತ್ಮಾಽಽಶ್ರಮಪ್ರಭುಃ |

ಸಂಸಾರಮಗ್ನಸ್ವೋದ್ಧಾರ್ತಾ ಸನ್ಮಾರ್ಗಾಖಿಲತತ್ತ್ವವಾಕ್ || ೧೦೯ ||

ಆಚಾರಾತ್ಮ್ಯ ಸದಾಚಾರಃ || continued

೮ ಅಷ್ಟಮಸ್ಕಂಧನಾಮಾನಿ ಮನ್ವಂತರಲೀಲಾ

|| ಮನ್ವಂತರವಿಭಾವನಃ |

ಸ್ಮೃತ್ಯಾಽಶೇಷಾಶುಭಹರೋ ಗಜೇಂದ್ರಸ್ಮೃತಿಕಾರಣಮ್ || ೧೧೦ ||

ಜಾತಿಸ್ಮರಣಹೇತ್ವೈ ಕಪೂಜಾಭಕ್ತಿಸ್ವರೂಪದಃ |

ಯಜ್ಞೋ ಭಯಾನ್ಮನುತ್ರಾತಾ ವಿಭುರ್ಬ್ರಹ್ಮವ್ರತಾಶ್ರಯಃ || ೧೧೧ ||

ಸತ್ಯಸೇನೋ ದುಷ್ಟಘಾತೀ ಹರಿರ್ಗಜವಿಮೋಚಕಃ |

ವೈಕುಣ್ಣೋ ಲೋಕಕರ್ತಾ ಚ ಅಜಿತೋಽಮೃತಕಾರಣಮ್ || ೧೧೨ ||

ಉರುಕ್ರಮೋ ಭೂಮಿಹರ್ತಾ ಸಾರ್ವಭೌಮೋ ಬಲಿಪ್ರಿಯಃ |

ವಿಭುಃ ಸರ್ವಹಿತೈಕಾತ್ಮಾ ವಿಷ್ವಕ್ಸೇನಃ ಶಿವಪ್ರಿಯಃ || ೧೧೩ ||

ಧರ್ಮಸೇತುಲೋಕಧೃತಿಃ ಸುಧಾಮಾನ್ತರಪಾಲಕಃ |

ಉಪಹರ್ತಾ ಯೋಗಪತಿರ್ಬೃಹದ್ಭಾನುಃ ಕ್ರಿಯಾಪತಿಃ || ೧೧೪ ||

ಚತುರ್ದಶಪ್ರಮಾಣಾತ್ಮಾ ಧರ್ಮೋ ಮನ್ವಾದಿಬೋಧಕಃ |

ಲಕ್ಷ್ಮೀಭೋಗೈಕನಿಲಯೋ ದೇವಮನ್ತ್ರಪ್ರದಾಯಕಃ || ೧೧೫ ||

ದೈತ್ಯವ್ಯಾಮೋಹಕಃ ಸಾಕ್ಷಾದ್ಗರುಡಸ್ಕಂಧಸಂಶ್ರಯಃ |

ಲೀಲಾಮನ್ದರಧಾರೀ ಚ ದೈತ್ಯವಾಸುಕಿಪೂಜಿತಃ || ೧೧೬ ||

ಸಮುದ್ರೋನ್ಮಥನಾಯತ್ತೋಽವಿಘ್ನಕರ್ತಾ ಸ್ವವಾಕ್ಯಕೃತ್ |

ಆದಿಕೂರ್ಮಃ ಪವಿತ್ರಾತ್ಮಾ ಮನ್ದರಾಘರ್ಷಣೋತ್ಪುಕಃ || ೧೧೭ ||

ಶ್ವಾಸೈಜದಭಿವಾವೀಚಿಃ ಕಲ್ಪಾನ್ತಾವಧಿಕಾರ್ಯಕೃತ್ |
ಚತುರ್ದಶಮಹಾರತ್ನೋ ಲಕ್ಷ್ಮೀಸೌಭಾಗ್ಯವರ್ಧನಃ || ೧೧೮ ||

ಧನ್ವಂತರಿಃ ಸುಧಾಹಸ್ತೋ ಯಜ್ಞಭೋಕ್ತಾಸ್ತಿನಾಶನಃ |
ಆಯುರ್ವೇದಪ್ರಣೇತಾ ಚ ದೇವದೈತ್ಯಾವಿಲಾರ್ಚಿತಃ || ೧೧೯ ||

ಬುದ್ಧಿವ್ಯಾಮೋಹಕೋ ದೇವಕಾರ್ಯಸಾಧನತತ್ಪರಃ |
ಸ್ತ್ರೀರೂಪೋ ಮಾಯಯಾ ವಕ್ತಾ ದೈತ್ಯಾಂತಃಕರಣಪ್ರಿಯಃ || ೧೨೦ ||

ಪಾಯಿತಾಮೃತದೇವಾಂಶೋ ಯುದ್ಧಹೇತುಸ್ಮೃತಿಪ್ರದಃ |
ಸುಮಾಲಿಮಾಲಿವಧಕೃನ್ಮಾಲ್ಯವತ್ಪ್ರಾಣಹಾರಕಃ || ೧೨೧ ||

ಕಾಲನೇಮಿಶಿರಶ್ಚೇದೀ ದೈತ್ಯಯಜ್ಞವಿನಾಶಕಃ |
ಇಂದ್ರಸಾಮರ್ಥ್ಯದಾತಾ ಚ ದೈತ್ಯಶೇಷಸ್ಥಿತಿಪ್ರಿಯಃ || ೧೨೨ ||

ಶಿವವ್ಯಾಮೋಹಕೋ ಮಾಯೀ ಭೃಗುಮನ್ತ್ರಸ್ವಶಕ್ತಿದಃ |
ಬಲಿಜೀವನಕರ್ತಾ ಚ ಸ್ವರ್ಗಹೇತುರ್ವ್ರತಾರ್ಚಿತಃ || ೧೨೩ ||

ಅದಿತ್ಯಾನಂದಕರ್ತಾ ಚ ಕಶ್ಯಪಾದಿತಿಸಮ್ಭವಃ |
ಉಪೇಂದ್ರ ಇಂದ್ರಾ ವರಜೋ ವಾಮನಬ್ರಹ್ಮರೂಪಧೃಕ್ || ೧೨೪ ||

ಬ್ರಹ್ಮಾದಿಸೇವಿತವಪುರ್ಯಜ್ಞಪಾವನತತ್ಪರಃ |
ಯಾಚ್ಛೋಪದೇಶಕರ್ತಾ ಚ ಜ್ಞಾಪಿತಾಶೇಷಸಂಸ್ಥಿತಿಃ || ೧೨೫ ||

ಸತ್ಯಾರ್ಥಪ್ರೇರಕಃ ಸರ್ವಹರ್ತಾ ಗರ್ವವಿನಾಶಕಃ |
ತ್ರಿವಿಕ್ರಮಸ್ತ್ರೀಲೋಕಾತ್ಮಾ ವಿಶ್ವಮೂರ್ತಿಃ ಪೃಥುಶ್ರವಾಃ || ೧೨೬ ||

ಪಾಶಬದ್ಧಬಲಿಃ ಸರ್ವದೈತ್ಯಪಕ್ಷೋಪಮರ್ದಕಃ |

ಸುತಲಸ್ಥಾಪಿತಬಲಿಃ ಸ್ವರ್ಗಾಧಿಕಸುಖಪ್ರದಃ || ೧೨೭ ||

ಕರ್ಮಸಮ್ಪೂರ್ತಿಕರ್ತಾ ಚ ಸ್ವರ್ಗಸಂಸ್ಥಾಪಿತಾಮರಃ |

ಜ್ಞಾತೃತ್ರಿವಿಧಧರ್ಮಾತ್ಮಾ ಮಹಾಮೀನೋಽಭಿಸಂಶ್ರಯಃ || ೧೨೮ ||

ಸತ್ಯವ್ರತಪ್ರಿಯೋ ಗೋಪ್ತಾ ಮತ್ಸ್ಯಮೂರ್ತಿಧೃತಶ್ರುತಿಃ |

ಶೃಂಗಬದ್ಧಧೃತಕ್ಷೋಣಿಃ ಸರ್ವಾರ್ಥಜ್ಞಾಪಕೋ ಗುರುಃ || ೧೨೯ ||

೯ ನವಮಸ್ಕಂಧನಾಮಾನಿ ಈಶಾನುಕಥಾಲೀಲಾ

ಈಶಸೇವಕಲೀಲಾತ್ಮಾ ಸೂರ್ಯವಂಶಪ್ರವರ್ತಕಃ |

ಸೋಮವಂಶೋದ್ಭವಕರೋ ಮನುಪುತ್ರಗತಿಪ್ರದಃ || ೧೩೦ ||

ಅಮ್ಬುರೀಷಪ್ರಿಯಃ ಸಾಧುದುರ್ವಾಸೋಗರ್ವನಾಶಕಃ |

ಬ್ರಹ್ಮಶಾಪೋಪಸಂಹರ್ತಾ ಭಕ್ತಕೀರ್ತಿವಿವರ್ಧನಃ || ೧೩೧ ||

ಇಕ್ಷ್ವಾಕುವಂಶಜನಕಃ ಸಗರಾದ್ಯಖಿಲಾರ್ಥದಃ |

ಭಗೀರಥಮಹಾಯತ್ನೋ ಗಜಾಧೌತಾಜ್ಞಿ ಪಚ್ಯಜಃ || ೧೩೨ ||

ಬ್ರಹ್ಮಸ್ವಾಮೀ ಶಿವಸ್ವಾಮೀ ಸಗರಾತ್ಮಜಮುಕ್ತಿದಃ |

ಖಟ್ಟಾಂಗಮೋಕ್ಷಹೇತುಶ್ಚ ರಘುವಂಶವಿವರ್ಧನಃ || ೧೩೩ ||

ರಘುನಾಥೋ ರಾಮಚಂದ್ರೋ ರಾಮಭದ್ರೋ ರಘುಪ್ರಿಯಃ |

ಅನಂತಕೀರ್ತಿಃ ಪುಣ್ಯಾತ್ಮಾ ಪುಣ್ಯಶ್ಲೋಕೈಕಭಾಸ್ಕರಃ || ೧೩೪ ||

ಕೋಶಲೇನ್ದ್ರಃ ಪ್ರಮಾಣಾತ್ಮಾ ಸೇವ್ಯೋ ದಶರಥಾತ್ಮಜಃ |
ಲಕ್ಷ್ಮಣೋ ಭರತಶ್ಚೈವ ಶತ್ರುಘ್ನೋ ವ್ಯೂಹವಿಗ್ರಹಃ || ೧೩೫ ||

ವಿಶ್ವಾಮಿತ್ರಪ್ರಿಯೋ ದಾನ್ತಸ್ತಾಡಕಾವಧಮೋಕ್ಷದಃ |
ವಾಯವ್ಯಾಸ್ತ್ರಾ ಭಿನಿಕ್ಷಿಪ್ತಮಾರೀಚಶ್ಚ ಸುಬಾಹುಹಾ || ೧೩೬ ||

ವೃಷಧ್ವಜಧನುರ್ಭಙ್ಗಪ್ರಾಪ್ತಸೀತಾಮಹೋತ್ಸವಃ |
ಸೀತಾಪತಿರ್ಭೃಗುಪತಿಗರ್ವಪರ್ವತನಾಶಕಃ || ೧೩೭ ||

ಅಯೋಧ್ಯಾಸ್ಥಮಹಾಭೋಗಯುಕ್ತಲಕ್ಷ್ಮೀವಿನೋದವಾನ್ |
ಕೈಕೇಯೀವಾಕ್ಯಕರ್ತಾ ಚ ಪಿತೃವಾಕ್ಪರಿಪಾಲಕಃ || ೧೩೮ ||

ವೈರಾಗ್ಯಬೋಧಕೋಽನನ್ಯಸಾತ್ವಿಕಸ್ಥಾನಬೋಧಕಃ |
ಅಹಲ್ಯಾದುಃಖಹಾರೀ ಚ ಗುಹಸ್ವಾಮೀ ಸಲಕ್ಷ್ಮಣಃ || ೧೩೯ ||

ಚಿತ್ರಕೂಟಪ್ರಿಯಸ್ಥಾನೋ ದಣ್ಡಕಾರಣ್ಯಪಾವನಃ |
ಶರಭಙ್ಗಸುತೀಕ್ಷ್ಣಾ ದಿಪೂಜಿತೋಽಗಸ್ತ್ಯಭಾಗ್ಯಭೂಃ || ೧೪೦ ||

ಋಷಿಸಮ್ರಾ ಧೀತಕೃತಿರ್ವಿರಾಧವಧಪಣ್ಡಿತಃ |
ಛಿನ್ನಶೂರ್ಪಣಖಾನಾಸಃ ಖರದೂಷಣಘಾತಕಃ || ೧೪೧ ||

ಏಕಬಾಣಹತಾನೇಕಸಹಸ್ರಬಲರಾಕ್ಷಸಃ |
ಮಾರೀಚಘಾತೀ ನಿಯತಸೀತಾಸಮ್ಭ್ರಂಶೋಭಿತಃ || ೧೪೨ ||

ಸೀತಾವಿಯೋಗನಾಟ್ಯಶ್ಚ ಜಟಾಯುರ್ವಧಮೋಕ್ಷದಃ |
ಶಬರೀಪೂಜಿತೋ ಭಕ್ತಹನುಮತ್ತ್ರ ಮುಖಾವೃತಃ || ೧೪೩ ||

ದುನ್ನುಭ್ಯಸ್ಥಿಪ್ರಹರಣಃ ಸಪ್ತತಾಲವಿಭೇದನಃ |

ಸುಗ್ರೀವರಾಜ್ಯದೋ ವಾಲಿಘಾತೀ ಸಾಗರಶೋಷಣಃ || ೧೪೪ ||

ಸೇತುಬಂಧನಕರ್ತಾ ಚ ವಿಭೀಷಣಹಿತಪ್ರದಃ |

ರಾವಣಾದಿಶಿರಶ್ಚೇದೀ ರಾಕ್ಷಸಾಘೌಘನಾಶಕಃ || ೧೪೫ ||

ಸೀತಾಽಭಯಪ್ರದಾತಾ ಚ ಪುಷ್ಪಕಾಗಮನೋತ್ಸುಕಃ |

ಅಯೋಧ್ಯಾಪತಿರತ್ಯಂತಸರ್ವಲೋಕಸುಖಪ್ರದಃ || ೧೪೬ ||

ಮಥುರಾಪುರನಿರ್ಮಾತಾ ಸುಕೃತಜ್ಞಸ್ವರೂಪದಃ |

ಜನಕಜ್ಞಾನಗಮ್ಯಶ್ಚ ಐಲಾಂತಪ್ರಕಟಶ್ರುತಿಃ || ೧೪೭ ||

ಹೈಹಯಾಂತಕರೋ ರಾಮೋ ದುಷ್ಟಕ್ಷತ್ರವಿನಾಶಕಃ |

ಸೋಮವಂಶಹಿತೈಕಾತ್ಮಾ ಯದುವಂಶವಿವರ್ಧನಃ || ೧೪೮ ||

೧೦ ದಶಮಸ್ಕಂಧಪೂರ್ವಾರ್ಧನಾಮಾನಿ ನಿರೋಧಲೀಲಾ

ಪರಬ್ರಹ್ಮಾವತರಣಃ ಕೇಶವಃ ಕ್ಷೇಶನಾಶನಃ |

ಭೂಮಿಭಾರಾವತರಣೋ ಭಕ್ತಾರ್ಥಖಿಲಮಾನಸಃ || ೧೪೯ ||

ಸರ್ವಭಕ್ತನಿರೋಧಾತ್ಮಾ ಲೀಲಾನಂತನಿರೋಧಕೃತ್ |

ಭೂಮಿಷ್ಠಪರಮಾನಂದೋ ದೇವಕೀಶುದ್ಧಿಕಾರಣಮ್ || ೧೫೦ ||

ವಸುದೇವಜ್ಞಾನನಿಷ್ಠಸಮಜೀವನಿವಾರಕಃ |

ಸರ್ವವೈರಾಗ್ಯಕರಣಸ್ವಲೀಲಾಧಾರಶೋಧಕಃ || ೧೫೧ ||

ಮಾಯಾಜ್ಞಾ ಪನಕರ್ತಾ ಚ ಶೇಷಸಮ್ಭಾರಸಮ್ಭೃತಿಃ |

ಭಕ್ತಕೇಶಪರಿಜ್ಞಾತಾ ತನ್ನಿವಾರಣತತ್ಪರಃ || ೧೫೨ ||

ಆವಿಷ್ಟವಸುದೇವಾಂಶೋ ದೇವಕೀಗರ್ಭಭೂಷಣಮ್ |

ಪೂರ್ಣತೇಜೋಮಯಃ ಪೂರ್ಣಃ ಕಂಸಾದೃಷ್ಟಪ್ರತಾಪವಾನ್ || ೧೫೩ ||

ವಿವೇಕಜ್ಞಾನದಾತಾ ಚ ಬ್ರಹ್ಮಾದ್ಯಖಿಲಸಂಸ್ತುತಃ |

ಸತ್ಯೋ ಜಗತ್ಕಲ್ಪತರುರ್ನಾನಾರೂಪವಿಮೋಹನಃ || ೧೫೪ ||

ಭಕ್ತಿಮಾರ್ಗಪ್ರತಿಷ್ಠಾತಾ ವಿದ್ವನ್ಮೋಹಪ್ರವರ್ತಕಃ |

ಮೂಲಕಾಲಗುಣದ್ರಷ್ಟಾ ನಯನಾನಂದಭಾಜನಮ್ || ೧೫೫ ||

ವಸುದೇವಸುಖಾಭಿಶ್ಚ ದೇವಕೀನಯನಾಮೃತಮ್ |

ಪಿತೃಮಾತೃಸ್ತುತಃ ಪೂರ್ವಸರ್ವವೃತ್ತಾಂತಬೋಧಕಃ || ೧೫೬ ||

ಗೋಕುಲಾಗತಿಲೀಲಾಪ್ತವಸುದೇವಕರಸ್ಥಿತಿಃ |

ಸರ್ವೇಶತ್ವಪ್ರಕಟನೋ ಮಾಯಾವ್ಯತ್ಯಯಕಾರಕಃ || ೧೫೭ ||

ಜ್ಞಾನಮೋಹಿತದುಷ್ಟೇಶಃ ಪ್ರಪಿಪ್ಲಾಸ್ಮೈ ತಿಕಾರಣಮ್ |

ಯಶೋದಾನಂದನೋ ನಂದಭಾಗ್ಯಭೂಗೋಕುಲೋತ್ಸವಃ || ೧೫೮ ||

ನಂದಪ್ರಿಯೋ ನಂದಸೂನುರ್ಯಶೋದಾಯಾಃ ಸ್ತನಂದಯಃ |

ಪೂತನಾಸುಪಯಃಪಾತಾ ಮುಗ್ಧಭಾವಾತಿಸುಂದರಃ || ೧೫೯ ||

ಸುಂದರೀಹೃದಯಾನಂದೋ ಗೋಪೀಮನ್ತ್ರಾಭಿಮನ್ವ್ರಿತಃ |

ಗೋಪಾಲಾಶ್ಚರ್ಯರಸಕೃತ್ ಶಕಟಾಸುರಖಣ್ಡನಃ || ೧೬೦ ||

ನನ್ನಪ್ರಜನಾನಂದೀ ನನ್ನಭಾಗ್ಯಮಹೋದಯಃ |

ತೃಣಾವರ್ತವಧೋತ್ಸಾಹೋ ಯಶೋದಾಜ್ಞಾನವಿಗ್ರಹಃ || ೧೬೧ ||

ಬಲಭದ್ರಪ್ರಿಯಃ ಕೃಷ್ಣಃ ಸಂಕುಷ್ಣಣಸಹಾಯವಾನ್ |

ರಾಮಾನುಜೋ ವಾಸುದೇವೋ ಗೋಷ್ಠಾಂಗಗತಿಪ್ರಿಯಃ || ೧೬೨ ||

ಕಿಂಕಿಣೀರವಭಾವಜ್ಞೋ ವತ್ಸಪುಚ್ಛಾವಲಮ್ಬನಃ |

ನವನೀತಪ್ರಿಯೋ ಗೋಪೀಮೋಹಸಂಸಾರನಾಶಕಃ || ೧೬೩ ||

ಗೋಪಬಾಲಕಭಾವಜ್ಞಶ್ಚಾಯವಿದ್ಯಾವಿಶಾರದಃ |

ಮೃತ್ಸಾ ಭಕ್ತಣಲೀಲಾಸ್ಯಮಾಹಾತ್ಮ್ಯಜ್ಞಾನದಾಯಕಃ || ೧೬೪ ||

ಧರಾದ್ರೋಣಪ್ರೀತಿಕರ್ತಾ ದಧಿಭಾಣ್ಡವಿಭೇದನಃ |

ದಾಮೋದರೋ ಭಕ್ತವಶ್ಯೋ ಯಮಲಾರ್ಜುನಭಜ್ಜನಃ || ೧೬೫ ||

ಬೃಹದ್ವನಮಹಾಶ್ಚಯೋ ವೃಂದಾವನಗತಿಪ್ರಿಯಃ |

ವತ್ಸಘಾತೀ ಬಾಲಕೇಲಿಬರ್ಹಾಸುರನಿಷೂದನಃ || ೧೬೬ ||

ಆರಣ್ಯಭೋಕ್ತಾಪ್ಯಥವಾ ಬಾಲಲೀಲಾಪರಾಯಣಃ |

ಪ್ರೋತ್ಸಾಹಜನಕಶ್ಚೈವಮಘಾಸುರನಿಷೂದನಃ || ೧೬೭ ||

ವ್ಯಾಲಮೋಕ್ಷಪ್ರದಃ ಪುಷ್ಪೋ ಬ್ರಹ್ಮಮೋಹಪ್ರವರ್ಧನಃ |

ಅನಂತಮೂರ್ತಿಃ ಸರ್ವಾತ್ಮಾ ಜಗ್ಗಮಸ್ಥಾವರಾಕೃತಿಃ || ೧೬೮ ||

ಬ್ರಹ್ಮಮೋಹನಕರ್ತಾ ಚ ಸ್ತುತ್ಯ ಆತ್ಮಾ ಸದಾಪ್ರಿಯಃ |

ಪೌಗಣ್ಡಲೀಲಾಭಿರತಿಗೋಚಾರಣಪರಾಯಣಃ || ೧೬೯ ||

ವೃಂದಾವನಲತಾಗುಲ್ಮವೃಕ್ಷರೂಪನಿರೂಪಕಃ |
ನಾದಬ್ರಹ್ಮಪ್ರಕಟನೋ ವಯಃಪ್ರತಿಕೃತಿಸ್ವನಃ || ೧೭೦ ||

ಬಹಿಃನೃತ್ಯಾನುಕರಣೋ ಗೋಪಾಲಾನುಕೃತಿಸ್ವನಃ |
ಸದಾಚಾರಪ್ರತಿಷ್ಠಾತಾ ಬಲಶ್ರಮನಿರಾಕೃತಿಃ || ೧೭೧ ||

ತರುಮೂಲಕೃತಾಶೇಷತಲ್ಪಶಾಯೀ ಸವಿಸ್ತುತಃ |
ಗೋಪಾಲಸೇವಿತಪದಃ ಶ್ರೀಲಾಲಿತಪದಾಮ್ಬುಜಃ || ೧೭೨ ||

ಗೋಪಸಮ್ಪ್ರಾಥಿತಫಲದಾನನಾಶಿತಧೇನುಕಃ |
ಕಾಲೀಯಫಣಿಮಾಣಿಕ್ಯರಜ್ಜಿತಶ್ರೀಪದಾಮ್ಬುಜಃ || ೧೭೩ ||

ದೃಷ್ಟಿಸಂಜ್ಞೇವಿತಾಶೇಷಗೋಪಗೋಪಿಪಿಪ್ರಿಯಃ |
ಲೀಲಾಸಂಪ್ರೀತದಾವಾಗ್ನಿಃ ಪ್ರಲಮ್ಬವಧಪಣ್ಡಿತಃ || ೧೭೪ ||

ದಾವಾಗ್ನಾವೃತಗೋಪಾಲದೃಷ್ಟ್ಯಾಚ್ಛಾದನವಕ್ಷಿಪಃ |
ವರ್ಷಾಶರದ್ವಿಭೂತಿಶ್ರೀಗೋಪೀಕಾಮಪ್ರಬೋಧಕಃ || ೧೭೫ ||

ಗೋಪೀರತ್ನಸ್ತುತಾಶೇಷವೇಣುವಾದ್ಯವಿಶಾರದಃ |
ಕಾತ್ಯಾಯನೀವ್ರತವ್ಯಾಜಸರ್ವಭಾವಾಶ್ರಿತಾಂಗನಃ || ೧೭೬ ||

ಸತ್ಸಂಕೃತಿವ್ಯಾಜಸ್ತುತವೃಂದಾವನಾಂಜ್ಞಿಪಃ |
ಗೋಪಕ್ಷುಚ್ಛಾಂತಿಸಂವ್ಯಾಜವಿಪ್ರಭಾರ್ಯಾಪ್ರಸಾದಕೃತ್ || ೧೭೭ ||

ಹೇತುಪ್ರಾಪ್ತೇಂದ್ರಿಯಾಗಸ್ವಕಾರ್ಯಗೋಪವಬೋಧಕಃ |
ಶೈಲರೂಪಕೃತಾಶೇಷರಸಭೋಗಸುಖಾವಹಃ || ೧೭೮ ||

ಲೀಲಾಗೋವರ್ಧನೋದ್ಧಾರಪಾಲಿತಸ್ವಪ್ರಜಪ್ರಿಯಃ |
ಗೋಪಸ್ವಚ್ಛಂದಲೀಲಾರ್ಥಗರ್ಗವಾಕ್ಯಾರ್ಥಬೋಧಕಃ || ೧೭೯ ||

ಇಂದ್ರಧೇನುಸ್ತುತಿಪ್ರಾಪ್ತಗೋವಿಂದೇಂದ್ರಾಭಿಧಾನವಾನ್ |
ವ್ರತಾದಿಧರ್ಮಸಂಸ್ಕರಣಶಿವಿನಾಶಕಃ || ೧೮೦ ||

ನಂದಾದಿಗೋಪಮಾತ್ರೇಷ್ವಪೈಕುಣ್ಯಗತಿದಾಯಕಃ |
ವೇಣುವಾದಸ್ಮರಕೋಭಮತ್ತಗೋಪೀವಿಮುಕ್ತಿದಃ || ೧೮೧ ||

ಸರ್ವಭಾವಪ್ರಾಪ್ತಗೋಪೀಸುಖಸಂವರ್ಧನಕ್ಷಮಃ |
ಗೋಪೀಗರ್ವಪ್ರಣಾಶಾರ್ಥತಿರೋಧಾನಸುಖಪ್ರದಃ || ೧೮೨ ||

ಕೃಷ್ಣಭಾವವ್ಯಾಪ್ತವಿಶ್ವಗೋಪೀಭಾವಿತವೇಷಧೃಕ್ |
ರಾಧಾವಿಶೇಷಸಮ್ಮೋಗಪ್ರಾಪ್ತದೋಷನಿವಾರಕಃ || ೧೮೩ ||

ಪರಮಪ್ರೀತಿಸಂಕೀರ್ತನವಾದ್ಭೂತಮಹಾಗುಣಃ |
ಮಾನಾಪನೋದನಾಕ್ರಂದಗೋಪೀದೃಷ್ಟಿಮಹೋತ್ಸವಃ || ೧೮೪ ||

ಗೋಪಿಕಾವ್ಯಾಪ್ತಸರ್ವಾಂಗೈಸ್ತ್ರಿಸಮ್ಭಾಷಾವಿಶಾರದಃ |
ರಾಸೋತ್ಸವಮಹಾಸೌಖ್ಯಗೋಪೀಸಮ್ಮೋಗಸಾಗರಃ || ೧೮೫ ||

ಜಲಸ್ಥಲರತಿವ್ಯಾಪ್ತಗೋಪೀದೃಷ್ಟ್ಯಭಿಪೂಜಿತಃ |
ಶಾಸ್ತ್ರಾನಪೇಕ್ಷಕಾಮೈಕಮುಕ್ತಿದ್ವಾರವಿವರ್ಧನಃ || ೧೮೬ ||

ಸುದರ್ಶನಮಹಾಸರ್ಪಗ್ರಸ್ತನಂದವಿಮೋಚಕಃ |
ಗೀತಮೋಹಿತಗೋಪೀದೃಷ್ಟ್ಯಚೂಡವಿನಾಶಕಃ || ೧೮೭ ||

ಗುಣಸಂಘೋತಸಂತುಷ್ಟಿಗೋಪಿಸಂಸಾರವಿಸ್ಮೃತಿಃ |
ಅರಿಷ್ಟಮಥನೋ ದೈತ್ಯಬುದ್ಧಿವ್ಯಾಮೋಹಕಾರಕಃ || ೧೮೮ ||

ಕೇಶಿಘಾತೀ ನಾರದೇಷ್ಟೋ ವೈಯೋಮಾಸುರವಿನಾಶಕಃ |
ಅಕ್ರೂರಭಕ್ತಿಸಂರಾಧಪಾದರೇಣುಮಹಾನಿಧಿಃ || ೧೮೯ ||

ರಥಾವರೋಹಶುದ್ಧಾತ್ಮಾ ಗೋಪೀಮಾನಸಹಾರಕಃ |
ಹೃದಸನ್ದರ್ಶಿತಾಶೇಷವೈಕುಣ್ಡಾಕ್ರೂರಸಂಸ್ತುತಃ || ೧೯೦ ||

ಮಥುರಾಗಮನೋತ್ಸಾಹೋ ಮಥುರಾಭಾಗ್ಯಭಾಜನಮ್ |
ಮಥುರಾನಗರೀಶೋಭಾದರ್ಶನೋತ್ಸುಕಮಾನಸಃ || ೧೯೧ ||

ದುಷ್ಟರಂಜಕಘಾತೀ ಚ ವಾಯುಕಾರ್ಚಿತವಿಗ್ರಹಃ |
ವಸ್ತ್ರಮಾಲಾಸುಶೋಭಾಙ್ಗಃ ಕುಬ್ಜಾಲೇಪನಭೂಷಿತಃ || ೧೯೨ ||

ಕುಬ್ಜಾಸುರೂಪಕರ್ತಾ ಚ ಕುಬ್ಜಾರತಿವರಪ್ರದಃ |
ಪ್ರಸಾದರೂಪಸಂತುಷ್ಟಹರಕೋದಣ್ಡಖಣ್ಡನಃ || ೧೯೩ ||

ಶಕಲಾಹತಕಂಸಾಪ್ತಧನೂರಕ್ಷಕಸೈನಿಕಃ |
ಜಾಗ್ರತ್ಸ್ವಪ್ನಭಯವ್ಯಾಪ್ತಮೃತ್ಯುಲಕ್ಷಣಬೋಧಕಃ || ೧೯೪ ||

ಮಥುರಾಮಲ್ಲ ಓಜಸ್ವೀ ಮಲ್ಲಯುಧವಿಶಾರದಃ |
ಸದ್ಯಃ ಕುವಲಯಾಪೀಡಘಾತೀ ಚಾಣೂರಮರ್ದನಃ || ೧೯೫ ||

ಲೀಲಾಹತಮಹಾಮಲ್ಲಃ ಶಲತೋಶಲಘಾತಕಃ |
ಕಂಸಾನ್ತಕೋ ಜಿತಾಮಿತ್ರೋ ವಸುದೇವವಿಮೋಚಕಃ || ೧೯೬ ||

ಜ್ಞಾತತತ್ತ್ವಪಿತ್ಯಜ್ಞಾನಮೋಹನಾಮೃತವಾಙ್ಮಯಃ |
ಉಗ್ರಸೇನಪ್ರತಿಷ್ಠಾತಾ ಯಾದವಾಧಿವಿನಾಶಕಃ || ೧೯೭ ||

ನನ್ದಾದಿಸಾನ್ತ್ವನಕರೋ ಬ್ರಹ್ಮಚರ್ಯವ್ರತೇ ಸ್ಥಿತಃ |
ಗುರುಶುಶ್ರೂಷಣಪರೋ ವಿದ್ಯಾಪಾರಮಿತೇಶ್ವರಃ || ೧೯೮ ||

ಸಾಂದೀಪನಿಮೃತಾಪತ್ಯದಾತಾ ಕಾಲಾನ್ತಕಾದಿಜಿತ್ |
ಗೋಕುಲಾಶ್ವಾಸನಪರೋ ಯಶೋದಾನನ್ದಪೋಷಕಃ || ೧೯೯ ||

ಗೋಪಿಕಾವಿರಹವ್ಯಾಜಮನೋಗತಿರತಿಪ್ರದಃ |
ಸಮೋದ್ಧವಭ್ರಮರವಾಕ್ ಗೋಪಿಕಾಮೋಹನಾಶಕಃ || ೨೦೦ ||

ಕುಬ್ಜಾರತಿಪ್ರದೋಽಕ್ರೂರಪವಿತ್ರಿಕೃತಭೂಗೃಹಃ |
ಪೃಥಾದುಃಖಪ್ರಣೀತಾ ಚ ಪಾಣ್ಡವಾನಾಂ ಸುಖಪ್ರದಃ || ೨೦೧ ||

ದಶಮಸ್ಕನ್ನೋತ್ತರಾರ್ಥನಾಮಾನಿ ನಿರೋಧಲೀಲಾ
ಜರಾಸನ್ಧಸಮಾನೀತಸೈನ್ಯಘಾತೀ ವಿಚಾರಕಃ |
ಯವನವ್ಯಾಪ್ತಮಥುರಾಜನದತ್ತಕುಶಸ್ಥಲಿಃ || ೨೦೨ ||

ದ್ವಾರಕಾದ್ಭುತನಿರ್ಮಾಣವಿಸ್ಮಾಪಿತಸುರಾಸುರಃ |
ಮನುಷ್ಯಮಾತ್ರಭೋಗಾರ್ಥಭೂಮ್ಯಾನೀತೇನ್ದ್ರವೈಭವಃ || ೨೦೩ ||

ಯವನವ್ಯಾಪ್ತಮಥುರಾನಿರ್ಗಮಾನನ್ದವಿಗ್ರಹಃ |
ಮುಚುಕುನ್ದಮಹಾಬೋಧಯವನಪ್ರಾಣದರ್ಪಹಾ || ೨೦೪ ||

ಮುಚುಕುನ್ದಸ್ತುತಾಶೀಷಗುಣಕರ್ಮಮಹೋದಯಃ |

ಫಲಪ್ರದಾನಸಂತುಷ್ಟಿರ್ಜನ್ಮಾಂತರಿತಮೋಕ್ಷದಃ ॥ ೨೦೫ ॥

ಶಿವಬ್ರಾಹ್ಮಣವಾಕ್ಯಾಪ್ತಜಯಭೀತಿವಿಭಾವನಃ ।

ಪ್ರವರ್ಷಣಪ್ರಾರ್ಥಿತಾಗ್ನಿದಾನಪುಣ್ಯಮಹೋತ್ಸವಃ ॥ ೨೦೬ ॥

ರುಕ್ಮಿಣೀರಮಣಃ ಕಾಮಪಿತಾ ಪ್ರದ್ಯುಮ್ನಭಾವನಃ ।

ಸ್ಯಮಂತಕಮಣಿವ್ಯಾಜಪ್ರಾಪ್ತಜಾಮ್ಬವತೀಪತಿಃ ॥ ೨೦೭ ॥

ಸತ್ಯಭಾಮಾಪ್ರಾಣಪತಿಃ ಕಾಲಿನ್ದೀರತಿವರ್ಧನಃ ।

ಮಿತ್ರವಿನ್ದಾಪತಿಃ ಸತ್ಯಾಪತಿವೃಷನಿಷೂದನಃ ॥ ೨೦೮ ॥

ಭದ್ರಾವಾಙ್ಲಿತಭರ್ತಾ ಚ ಲಕ್ಷ್ಮಣಾವರಣಕ್ಷಮಃ ।

ಇನ್ದ್ರಾದಿಪ್ರಾರ್ಥಿತವಧನರಕಾಸುರಸೂದನಃ ॥ ೨೦೯ ॥

ಮುರಾರಿಃ ಪೀಠಹನ್ತಾ ಚ ತಾಮ್ರಾದಿಪ್ರಾಣಹಾರಕಃ ।

ಷೋಡಶಸ್ತ್ರೀಸಹಸ್ರೇಶಃ ಭದ್ರಕುಣ್ಡಲದಾನಕೃತ್ ॥ ೨೧೦ ॥

ಪಾರಿಜಾತಾಪಹರಣೋ ದೇವೇನ್ದ್ರಮದನಾಶಕಃ ।

ರುಕ್ಮಿಣೀಸಮಸರ್ವಸ್ತ್ರೀಸಾಧ್ಯಭೋಗರತಿಪ್ರದಃ ॥ ೨೧೧ ॥

ರುಕ್ಮಿಣೀಪರಿಹಾಸೋಕ್ತಿವಾಕ್ತಿರೋಧಾನಕಾರಕಃ ।

ಪುತ್ರಪೌತ್ರಮಹಾಭಾಗ್ಯಗೃಹಧರ್ಮಪ್ರವರ್ತಕಃ ॥ ೨೧೨ ॥

ಶೆಮ್ಮರಾಂತಕಸತ್ಪುತ್ರವಿವಾಹಹತರುಕ್ಮಿಕಃ ।

ಉಷಾಪಹೃತಪೌತ್ರಶ್ರೀರ್ಬಾಣಬಾಹುನಿವಾರಕಃ ॥ ೨೧೩ ॥

ಶೀತಜ್ವರಭಯವ್ಯಾಪ್ತಜ್ವರಸಂಸ್ತುತಷಡ್ಗುಣಃ |

ಶೆಜ್ಜರಪ್ರತಿಯೋದ್ಧಾ ಚ ದ್ವಂದ್ವಯುಧ್ಧವಿಶಾರದಃ || ೨೧೪ ||

ನೈಗಪಾಪಪ್ರಭೇತ್ತಾ ಚ ಬ್ರಹ್ಮಸ್ವಗುಣದೋಷದೃಕ್ |

ವಿಷ್ಣುಭಕ್ತಿವಿರೋಧೈಕಬ್ರಹ್ಮಸ್ವವಿನಿವಾರಕಃ || ೨೧೫ ||

ಬಲಭದ್ರಾಹಿತಗುಣೋ ಗೋಕುಲಪ್ರೀತಿದಾಯಕಃ |

ಗೋಪೀಸ್ನೇಹೈಕನಿಲಯೋ ಗೋಪೀಪ್ರಾಣಸ್ಥಿತಿಪ್ರದಃ || ೨೧೬ ||

ವಾಕ್ಯಾತಿಗಾಮಿಯಮನಾಹಲಾಕರ್ಷಣವೈಭವಃ |

ಪೌಣ್ಡ್ರಕತ್ಯಾಜಿತಸ್ಪರ್ಧಃ ಕಾಶೀರಾಜವಿಭೇದನಃ || ೨೧೭ ||

ಕಾಶೀನಿದಾಹಕರಣಃ ಶಿವಭಸ್ಮಪ್ರದಾಯಕಃ |

ದ್ವಿವಿದಪ್ರಾಣಘಾತೀ ಚ ಕೌರವಾಖರ್ವಗರ್ವನುತ್ || ೨೧೮ ||

ಲಾಙ್ಗಲಾಕೃಷ್ಣನಗೇರೀಸಂವಿಗ್ನಾಖಿಲನಾಗರಃ |

ಪ್ರಪನ್ನಾಭಯದಃ ಸಾಮ್ಬಪ್ರಾಪ್ತಸನ್ಮಾನಭಾಜನಮ್ || ೨೧೯ ||

ನಾರದಾನ್ವಿಷ್ಟಚರಣೋ ಭಕ್ತವಿಕ್ಷೇಪನಾಶಕಃ |

ಸದಾಚಾರೈಕನಿಲಯಃ ಸುಧರ್ಮಾಧ್ಯಾಸಿತಾಸನಃ || ೨೨೦ ||

ಜರಾಸನ್ನಾವರುಧೇನ ವಿಜ್ಞಾಪಿತನಿಜಕ್ಲಮಃ |

ಮನ್ಶ್ರುದ್ಧವಾದಿವಾಕ್ಯೋಕ್ತಪ್ರಕಾರೈಕಪರಾಯಣಃ || ೨೨೧ ||

ರಾಜಸೂಯಾದಿಮಖಕೃತ್ ಸಮ್ಪ್ರಾರ್ಥಿತಸಹಾಯಕೃತ್ |

ಇಂದ್ರಪ್ರಸ್ಥಪ್ರಯಾಣಾರ್ಥಮಹತ್ಸಮ್ಭಾರಸಮ್ಭೃತಿಃ || ೨೨೨ ||

ಜರಾಸನ್ನವಧವ್ಯಾಜಮೋಚಿತಾಶೇಷಭೂಮಿಪಃ |

ಸನ್ಮಾರ್ಗಬೋಧಕೋ ಯಜ್ಞಕ್ಷಿತಿವಾರಣತತ್ಪರಃ || ೧೨೩ ||

ಶಿಶುಪಾಲಹತಿವ್ಯಾಜಜಯಶಾಪವಿಮೋಚಕಃ |

ದುರ್ಯೋಧನಾಭಿಮಾನಾಭಿಶೋಷಬಾಣವೃಕೋದರಃ || ೧೨೪ ||

ಮಹಾದೇವವರಪ್ರಾಪ್ತಪುರಶಾಲ್ವವಿನಾಶಕಃ |

ದಂತವಕ್ತ್ರವಧವ್ಯಾಜವಿಜಯಾಘ್ರಾಘನಾಶಕಃ || ೧೨೫ ||

ವಿದೂರಧಪ್ರಾಣಹರ್ತಾ ನೈಸ್ತಶಸ್ತ್ರಾಸ್ತ್ರವಿಗ್ರಹಃ |

ಉಪಧರ್ಮವಿಲಿಪ್ತಾಜ್ಞಸೂತಘಾತೀ ವರಪ್ರದಃ || ೧೨೬ ||

ಬಲ್ವಲಪ್ರಾಣಹರಣಪಾಲಿತರ್ಷಿಶ್ರುತಿಕ್ರಿಯಃ |

ಸರ್ವತೀರ್ಥಾಘನಾಶಾರ್ಥತೀರ್ಥಯಾತ್ರಾವಿಶಾರದಃ || ೧೨೭ ||

ಜ್ಞಾನಕ್ರಿಯಾವಿಭೇದೇಷ್ಟಫಲಸಾಧನತತ್ಪರಃ |

ಸಾರಥ್ಯಾದಿಕ್ರಿಯಾಕರ್ತಾ ಭಕ್ತವಶ್ಯತ್ವಬೋಧಕಃ || ೧೨೮ ||

ಸುದಾಮಾರಜ್ಯಭಾರ್ಯಾರ್ಥಭೂಮ್ಯಾನೀತೇನ್ದ್ರವೈಭವಃ |

ರವಿಗ್ರಹನಿಮಿತ್ತಾಪ್ತಕುರುಕ್ಷೇತ್ರೈಕಪಾವನಃ || ೧೨೯ ||

ನೃಪಗೋಪೀಸಮಸ್ತಸ್ತ್ರೀಪಾವನಾರ್ಥಾಖಿಲಕ್ರಿಯಃ |

ಋಷಿಮಾರ್ಗಪ್ರತಿಷ್ಠಾತಾ ವಸುದೇವಮಖಕ್ರಿಯಃ || ೧೩೦ ||

ವಸುದೇವಜ್ಞಾನದಾತಾ ದೇವಕೀಪುತ್ರದಾಯಕಃ |

ಅರ್ಜುನಸ್ತ್ರೀಪ್ರದಾತಾ ಚ ಬಹುಲಾಶ್ವಸ್ವರೂಪದಃ || ೧೩೧ ||

ಶ್ರುತದೇವೇಷ್ಟದಾತಾ ಚ ಸರ್ವಶ್ರುತಿನಿರೂಪಿತಃ |
ಮಹಾದೇವಾದ್ಯತಿಶ್ರೇಷ್ಠೋ ಭಕ್ತಿಲಕ್ಷಣನಿರ್ಣಯಃ || ೧೩೧ ||

ವೃಕಗ್ರಸ್ತಶಿವತ್ರಾತಾ ನಾನಾವಾಕ್ಯವಿಶಾರದಃ |
ನರಗರ್ವವಿನಾಶಾರ್ಥಹೃತಬ್ರಾಹ್ಮಣಬಾಲಕಃ || ೧೩೨ ||

ಲೋಕಾಲೋಕಪರಸ್ಥಾನಸ್ಥಿತಬಾಲಕದಾಯಕಃ |
ದ್ವಾರಕಾಸ್ಥಮಹಾಭೋಗನಾನಾಸ್ತ್ರೀರತಿವರ್ಧನಃ || ೧೩೩ ||

ಮನಸ್ತೀರೋಧಾನಕೃತವ್ಯಗ್ರಸ್ತ್ರೀಚಿತ್ತಭಾವಿತಃ |

೧೧ ಏಕಾದಶಸ್ಕಂಧನಾಮಾನಿ ಮುಕ್ತಿಲೀಲಾ
ಮುಕ್ತಿಲೀಲಾವಿಹರಣೋ ಮೌಶಲವ್ಯಾಜಸಂಹೃತಿಃ || ೧೩೪ ||

ಶ್ರೀಭಾಗವತಧರ್ಮಾದಿಬೋಧಕೋ ಭಕ್ತಿನೀತಿಕೃತ್ |
ಉದ್ಧವಜ್ಞಾನದಾತಾ ಚ ಪಂಚವಿಂಶತಿಧಾ ಗುರುಃ || ೧೩೫ ||

ಆಚಾರಭಕ್ತಿಮುಕ್ತಾದಿವಕ್ತಾ ಶಬ್ದೋದ್ಭವಸ್ಥಿತಿಃ |
ಹಂಸೋ ಧರ್ಮಪ್ರವಕ್ತಾ ಚ ಸನಕಾದ್ಯುಪದೇಶಕೃತ್ || ೧೩೬ ||

ಭಕ್ತಿಸಾಧನವಕ್ತಾ ಚ ಯೋಗಸಿದ್ಧಿಪ್ರದಾಯಕಃ |
ನಾನಾವಿಭೂತಿವಕ್ತಾ ಚ ಶುದ್ಧಧರ್ಮವಬೋಧಕಃ || ೧೩೭ ||

ಮಾರ್ಗತ್ರಯವಿಭೇದಾತ್ಮಾ ನಾನಾಶೆಷ್ಯಾನಿವಾರಕಃ |
ಭಿಕ್ಷುಗೀತಾಪ್ರವಕ್ತಾ ಚ ಶುದ್ಧಸಾಂಖ್ಯಪ್ರವರ್ತಕಃ || ೧೩೮ ||

ಮನೋಗುಣವಿಶೇಷಾತ್ಮಾ ಜ್ಞಾಪಕೋಕ್ತಪುರೂರವಾಃ |
ಪೂಜಾವಿಧಿಪ್ರವಕ್ತಾ ಚ ಸರ್ವಸಿದ್ಧಾಂತಬೋಧಕಃ || ೧೪೦ ||

ಲಘುಸ್ವಮಾರ್ಗವಕ್ತಾ ಚ ಸ್ವಸ್ಥಾನಗತಿಬೋಧಕಃ |
ಯಾದವಾಜ್ಞೋಪಸಂಹರ್ತಾ ಸರ್ವಾಶ್ಚರ್ಯಗತಿಕ್ರಿಯಃ || ೧೪೧ ||

೧೨ ದ್ವಾದಶಸ್ಕಂಧನಾಮಾನಿ ಆಶ್ರಯಲೀಲಾ
ಕಾಲಧರ್ಮವಿಭೇದಾರ್ಥವರ್ಣನಾಶನತತ್ಪರಃ |
ಬುದ್ಧೋ ಗುಪ್ತಾರ್ಥವಕ್ತಾ ಚ ನಾನಾಶಾಸ್ತ್ರವಿಧಾಯಕಃ || ೧೪೨ ||

ನಷ್ಟಧರ್ಮಮನುಷ್ಯಾದಿಲಕ್ಷಣಜ್ಞಾಪನೋತ್ಸುಕಃ |
ಆಶ್ರಯೈಕಗತಿಜ್ಞಾತಾ ಕಲ್ಪಿಃ ಕಲಿಮಲಾಪಹಃ || ೧೪೩ ||

ಶಾಸ್ತ್ರವೈರಾಗ್ಯಸಮ್ಮೋದೋ ನಾನಾಪ್ರಲಯಬೋಧಕಃ |
ವಿಶೇಷತಃ ಶುಕವ್ಯಾಜಪರೀಕ್ಷಿಜಾಜ್ಞಾನಬೋಧಕಃ || ೧೪೪ ||

ಶುಕೇಷ್ಟಗತಿರೂಪಾತ್ಮಾ ಪರೀಕ್ಷಿದ್ವೇಹಮೋಕ್ಷದಃ |
ಶಬ್ದರೂಪೋ ನಾದರೂಪೋ ವೇದರೂಪೋ ವಿಭೇದನಃ || ೧೪೫ ||

ವ್ಯಾಸಃ ಶಾಖಾಪ್ರವಕ್ತಾ ಚ ಪುರಾಣಾರ್ಥಪ್ರವರ್ತಕಃ |
ಮಾರ್ಕಣ್ಡೇಯಪ್ರಸನ್ನಾತ್ಮಾ ವಟಪತ್ರಪುಟೇಶಯಃ || ೧೪೬ ||

ಮಾಯಾವ್ಯಾಪ್ತಮಹಾಮೋಹದುಃಖಶಾಂತಿಪ್ರವರ್ತಕಃ |
ಮಹಾದೇವಸ್ವರೂಪಶ್ಚ ಭಕ್ತಿದಾತಾ ಕೃಪಾನಿಧಿಃ || ೧೪೭ ||

ಆದಿತ್ಯಾನ್ತರ್ಗತಃ ಕಾಲಃ ದ್ವಾದಶಾತ್ಮಾ ಸುಪೂಜಿತಃ |
ಶ್ರೀಭಾಗವತರೂಪಶ್ಚ ಸರ್ವಾರ್ಥಫಲದಾಯಕಃ || ೨೪೮ ||

ಮಾಹಾತ್ಮ್ಯಮ್
ಇತೀದಂ ಕೀರ್ತನೀಯಸ್ಯ ಹರೇರ್ನಾಮಸಹಸ್ರಕಮ್ |
ಪಂಚಾಸಪ್ತತಿವಿಸ್ತೀರ್ಣಂ ಪುರಾಣಾನ್ತರಭಾಷಿತಮ್ || ೨೪೯ ||

ಯ ಏತತ್ಪ್ರಾತರುತ್ಥಾಯ ಶ್ರದ್ಧಾವಾನ್ ಸುಸಮಾಹಿತಃ |
ಜಪೇದರ್ಥಾಹಿತಮತಿಃ ಸ ಗೋವಿನ್ದಪದಂ ಲಭೇತ್ || ೨೫೦ ||

ಸರ್ವಧರ್ಮವಿನಿರ್ಮುಕ್ತಃ ಸರ್ವಸಾಧನವರ್ಜಿತಃ |
ಏತದ್ಧಾರಣಮಾತ್ರೇಣ ಕೃಷ್ಣಸ್ಯ ಪದವೀಂ ವ್ರಜೇತ್ || ೨೫೧ ||

ಹರ್ಯಾವೇಶಿತಚಿತ್ತೇನ ಶ್ರೀಭಾಗವತಸಾಗರಾತ್ |
ಸಮುದ್ರೈತಾನಿ ನಾಮಾನಿ ಚಿಂತಾಮಣಿಭಾನಿ ಹಿ || ೨೫೨ ||

ಕಣ್ಣಸ್ಥಿತಾನ್ಯರ್ಥದೀಪ್ತ್ಯಾ ಬಾಧಂತೇಽಜ್ಞಾನಜಂ ತಮಃ |
ಭಕ್ತಿಂ ಶ್ರೀಕೃಷ್ಣದೇವಸ್ಯ ಸಾಧಯಂತಿ ವಿನಿಶ್ಚಿತಮ್ || ೨೫೩ ||

ಕಿಂಚಿತ್ಪ್ರಾಪ್ತೇನ ಭಗವಾನ್ ನಾಮಭಿಃ ಸ್ತುತಷಡ್ಗುಣಃ |
ಆತ್ಮಭಾವಂ ನಯತ್ಯಾಶು ಭಕ್ತಿಂ ಚ ಕುರುತೇ ದೃಢಾಮ್ || ೨೫೪ ||

ಯಃ ಕೃಷ್ಣಭಕ್ತಿಮಿಹ ವಾಙ್ಮತಿ ಸಾಧನೌಘೈರ್-
ನಾಮಾನಿ ಭಾಸುರಯಶಾಂಸಿ ಜಪೇತ್ಸ ನಿತ್ಯಮ್ |
ತಂ ವೈ ಹರಿಃ ಸ್ವಪುರುಷಂ ಕುರುತೇಽತಿಶೀಘ್ರಮ್-

ಆತ್ಮಾರ್ಪಣಂ ಸಮಧಿಗಚ್ಛತಿ ಭಾವತುಷ್ಟಃ || ೨೫೫ ||

ಶ್ರೀಕೃಷ್ಣ ಕೃಷ್ಣಸಖ ವೃಷ್ಟಿವೃಷಾವನಿದ್ಧುಗ್-
ರಾಜನ್ಯವಂಶದಹನಾನಪವರ್ಗವೀರ್ಯ |

ಗೋವಿನ್ದ ಗೋಪವನಿತಾವ್ರಜಭೃತ್ಯಗೀತ

ತೀರ್ಥಶ್ರವಃ ಶ್ರವಣಮಂಜಲ ಪಾಹಿ ಭೃತ್ಯಾನ್ || ೨೫೬ ||

|| ಇತಿ ಶ್ರೀಭಾಗವತಸಾರಸಮುಚ್ಚಯೇ ವೈಶ್ವಾನರೋಕ್ತಂ

ಶ್ರೀವಲ್ಲಭಾಚಾರ್ಯವಿರಚಿತಂ

ಶ್ರೀಪುರುಷೋತ್ತಮಸಹಸ್ರನಾಮಸ್ತೋತ್ರಂ ಸಮ್ಪೂರ್ಣಮ್ ||

This sahasranAmastotra was composed by Shri Vallabhacharya.

There is a short story narrated on <http://sk-pushti.blogspot.com> about the composition .

“There is an incident in the life of Shri Gopinathji, elder son of Shri Vallabhacharya, connected with his zeal towards Bhagavata Purana. It was a practice with him, right from his youth, to read Shri Bhagavata Purana regularly. He was so obsessed with its reading that he would not even eat unless he would complete Shri Bhagavata. Very much worried about this adamant attitude of Shri Gopinathji, Shri Vallabhacharya had composed one Stotra (a book praising the greatness) containing one thousand names of Purna Purushottama, all extracted from Shri Bhagavata Purana, and advised his son to read this work daily so that he could have the same complete effect of reading Shri Bhagavata Purana. This

Purushottama Sahasranama Stotra, is one of the original works of Shri
Vallabhacharya and is much venerated."

Proofread by Sunderh Hattangadi sunderh at hotmail.com

Please send corrections to sanskrit@cheerful.com

Last updated त्oday

<http://sanskritdocuments.org>

Purushottama Sahasranama Stotram Lyrics in Kannada PDF

% File name : puruShottamasahasranAmastotra.itx

% Category : sahasranAma

% Location : doc_vishhnu

% Language : Sanskrit

% Subject : philosophy/hinduism/religion

% Proofread by : Sunderh Hattangadi sunderh at hotmail.com

% Description-comments :

<http://www.parikhparivar.com/CD-1-16-Purushottama%20Nama%20Sahasram.aspx>

% Latest update : March 5, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website